

# देश के 10 बोर्ड टॉपर्स ने लिया बिट्स में प्रवेश

भास्कर न्यूज़ | पिलानी

बिरला इंस्टीट्यूट ऑफ टेक्नोलॉजी एंड साइंस (बिट्स) में रविवार को नए प्रवेश लेने वाले स्टूडेंट्स के लिए ओरिएंटेशन कार्यक्रम का आयोजन किया गया।

बिट्स वीसी प्रो. सौमिक भट्टाचार्य ने संदेश के माध्यम से नए स्टूडेंट्स का स्वागत कर कैरियर बनाने के लिए सघन प्रयास करने व अध्ययन करने के लिए प्रेरित किया। बिट्स निदेशक प्रो. अशोक कुमार सरकार ने कहा कि बिट्स में मिलने वाले स्वच्छ व स्वतंत्र वातावरण का सदुपयोग करते हुए अनुशासन के साथ अपने कौशल को बढ़ाएं। बिट्स में प्रवेश के लिए 2000 हजार सीटों के लिए आयोजित हुए



पिलानी. बोर्ड टॉपर्स के साथ निदेशक व अन्य।

बिट्स-एट-2016 में दो लाख स्टूडेंट्स ने ऑनलाइन परीक्षा दी। बिट्स में बोर्ड टॉपर्स

को सीधे प्रवेश नियम के तहत आंध्रप्रदेश, जम्मू-कश्मीर, हरियाणा, मेघालय, तेलंगाना

व सेंटर बोर्ड ऑफ सैकंडरी एज्युकेशन के 10 बोर्ड टॉपर्स ने प्रवेश लिया। प्रो. एस बालासुब्रमन्यन ने शैक्षिक पाठ्यक्रम व कोर्स डिजाइन से संबंधित जानकारी दी। प्रो. एससी सिवासुब्रमन्यम, प्रो. पी श्रीनिवासन, प्रो. एस गुरुनारायण, प्रो. शिवाशिष चौधरी, प्रो. देविका, डॉ. आरपी पारीक, प्रो. बीके रॉट, प्रो. श्रीकांत रोटारॉय, प्रो. एसके वर्मा, हेमंत कुमार जाधव सहित अन्य फैकल्टी सदस्यों ने स्टूडेंट्स को अनुशासन के साथ अध्ययन करने के लिए प्रेरित किया। स्टूडेंट्स वेलफेयर डिवीजन के प्रो. कुमार नीरज सचदेवा ने बिट्स कैम्पस के विभिन्न विभागों व सुविधाओं की जानकारी देकर लक्ष्य प्राप्ति के लिए निरंतर प्रयास करने के लिए प्रेरित किया।

दैनिक उद्योग आस-पास, 1 अगस्त 2016

# बोर्ड टॉपर्स की पसंद बनीं बिट्स, 10 टॉपर्स ने लिया सीधा एडमिशन

## दो हजार सीटों के लिए अभी दो लाख विद्यार्थी है लाइन में

पिलानी। बिरला इंस्टीट्यूट ऑफ टेक्नोलॉजी एंड साइंस (बिट्स) में इस वर्ष देशभर के विभिन्न शिक्षा बोर्डों की ओर से आयोजित कक्षा 12वीं में टॉप करने वाले 10 विद्यार्थियों ने प्रवेश लिया है। जिसमें छह छात्रा व चार छात्र शामिल है। बोर्ड टॉपर्स को सीधे प्रवेश प्रणाली के अंतर्गत प्रवेश दिया जाता है। जिसमें देश के किसी भी राज्य के बोर्ड टॉपर सीधे प्रवेश ले सकता है। इस नियम के तहत इस बार आंध्र प्रदेश, जम्मू-कश्मीर, हरियाणा, मेघालय, तेलंगाना और सीबीएसई के टॉपर्स शामिल है। इस वर्ष पिलानी, गोवा और हैदराबाद परिसर के लिए 2000 सीटों के लिए तकरीबन दो लाख विद्यार्थियों ने ऑनलाइन एडमिशन टेस्ट 'बिट्स-एट-2016' की परीक्षा दी। रविवार को संस्थान के सभागार में हुए ओरिएंटेशन प्रोग्राम के दौरान सभी बोर्ड टॉपर्स और नए छात्रों तथा उनके अभिभावकों को बिट्स पिलानी के वाइस चांसलर प्रो. सौमिक भट्टाचार्य ने एक संदेश के माध्यम से स्वागत करते हुए उन्हें शुभकामनाएं दी तथा कहा कि बिट्स पिलानी में नए छात्रों का



स्वागत करते हुए प्रसन्नता जताई तथा कहा कि बिट्स पिलानी जो कि देश के अग्रणी शैक्षणिक संस्थानों में से एक है। आज आप अपने घर की आराम सुविधा को त्यागकर एक उत्कृष्ट शिक्षा, अपने व्यक्तित्व को विकसित करने, कुछ नया करने के लिए और देश के लिए योगदान करने के लिए जा रहे हैं सबसे बड़ी बात है एक अच्छा ईंसान बनना। मैं आपके उत्कृष्ट प्रदर्शन और इस महान संस्थान में शामिल होने के लिए बधाई एवं शुभकामनाएं दी। पिलानी परिसर के

निदेशक प्रो. अशोककुमार सरकार ने कहा कि बिट्स पिलानी में छात्रों को पूर्ण स्वतंत्रता का उचित सदुपयोग करते हुए अनुशासन मे रहने पर पर बल दिया एवं उनके अभिभावकों को शुभकामनाएं दी। प्रो. शान बालासुब्रमन्यन ने शैक्षिक पाठ्यक्रम और कोर्स डिजाइन से संबंधित जानकारी से नए छात्रों को अवगत कराया। प्रो. एससी सिवासुब्रमन्यम, प्रो. पी श्रीनिवासन, प्रो. एस. गुरुनारायण, प्रो. शिवाशिष चौधरी, प्रो. देविका, डॉ. आरपी पारीक, प्रो. बीके रॉट, प्रो.

श्रीकांत रोटारॉय, प्रो. एसके वर्मा, हेमंतकुमार जाधव व अन्य फैकल्टी ने अपने-अपने विचार और संस्था से संबंधित जानकारियां छात्रों को दी तथा स्टूडेंट्स वेलफेयर डिवीजन के एसोसिएट डीन प्रो. कुमार नीरज सचदेवा ने बिट्स कैम्पस की विभिन्न विभागों और सुविधाओं से नए छात्रों का अवगत कराया तथा अपने अपने विचारों और अनुभवों को व्यक्त कर नए छात्रों को अनुशासनता में रहने तथा नए शैक्षणिक सत्र की शुरुआत के लिए के शुभकामनाएं दी।